



# மாணவச் செல்வங்களின் படிப்புக்குத் துணையாக - வேலைவாய்ப்புகளை உருவாக்குவதற்கு இந்தமுத்துவேல் கருணாநிதிஸ்டாலின் இருக்கிறேன்!

## முதல்வர் மு.க.ஸ்டாலின் உரை... முதல் பக்கத் தொடர்ச்சி

அதேபோல, தெலங்கானா மாநிலத்தில் செயல்படுத்துகின்ற நல்ல திட்டங்களை தமிழ்நாட்டில் செயல்படுத்த நாங்களும் தயாராக இருக்கிறோம். இதுதான் ஆரோக் கியமான 'வளர்ச்சி' அரசியல்!

**ராகுலின் பிரதிநிதியாக தெலுங்கானாவை வழி நடத்தும் முதல்வர் ரேவந்த் ரெட்டி!**

போராட்டங்களில் உருவான தெலங் கானா மாநிலத்தை போராட்டக் குணத்து டன் பாதுகாத்து, இந்தியாவின் இளம் தலைவர் சகோதரர் ராகுல் காந்தி அவர்க ளுடைய பிரதிநிதியாக அவர் வழி நடத்திக் கொண்டிருக்கிறார். அதற்காக நான் முத லில் அவருக்கு என்னுடைய நன்றியைத் தெரிவித்துக் கொள்கிறேன்!

இங்கே கூடியிருக்கின்ற மாணவ, மாணவியரை பார்க்கும்போது எனக்கு எல்லையில்லா மகிழ்ச்சி ஏற்படுகிறது! மாணவச் செல்வங்களே! நீங்கள் படித்து முன்னேறுவதால், நீங்கள் மட்டுமல்ல, உங்கள் குடும்பமும் முன்னேறப் போகி ரது; உங்களுடைய அடுத்தடுத்த தலை முறைகளும் முன்னேறப் போகிறது! குடும்பங்கள் முன்னேறினால், மாநிலங் கள் முன்னேறும்! மாநிலங்கள் முன்னே றினால், நாடு முன்னேறும்! அதனால் தான், நாம் தொடர்ந்து கல்வியின் முக்கியத்துவத்தை எடுத்துச் சொல்லிக் கொண்டிருக்கிறோம்!

**திராவிட இயக்கத்தின் புரட்சிதான் நாம் இந்தளவு வேகமாக நடைபோடக் காரணம்!**

ஆயிரம் ஆண்டுகளாக சாதி எனும் கால் முளைத்த சதி! இந்த சமூகத்தை ஆட்கொண்டதால் நம்முடைய கல்வி வாய்ப்பு மறுக்கப்பட்டது. வரலாறு நெடுக இந்த ஆதிக்கத்துக்கு எதிராக, கலகம்

செய்த புரட்சியாளர்கள் இருந்து கொண்டே தான் இருக்கிறார்கள்! அந்த தொடர்ச்சி யின் உச்சமாக திராவிட இயக்கம், தமிழ் மண்ணில் நிகழ்த்திய புரட்சிதான். இன் றைக்கு நாம் இந்தளவுக்கு வேகமாக நடைபோட காரணமாக இருக்கிறது!

அன்றைக்கு, சென்னை மாகாணப் பள்ளிகளில், மதிய உணவுத் திட்டத்தை நீதிக்கட்சி அறிமுகப்படுத்தினார்கள். தொடர்ந்து, பெருந்தலைவர் காமராசர் அவர்கள் தமிழ்நாடு முழுவதும் பள்ளி களில் மதிய உணவுத் திட்டத்தை அறிமுகப் படுத்தினார். தமிழ்நாட்டில் இருக்கின்ற அனைவரையும் எப்பாடுபட்டாவது பள்ளி களுக்கு அழைத்து அவர்களை படிக்க வைக்கவேண்டும் என்ற காரணத்திற்கா கதான்! அதுதான், படிப்படியாக வளர்ந்து இன்றைக்கு நம்முடைய திராவிட மாடல் அரசு கொண்டு வந்திருக்கின்ற காலை உணவுத்திட்டமாக உருப்பெற்றிருக்கிறது!

**சட்டமன்றத்தில் நான்**

**முதன் முதலாக வைத்த கோரிக்கை!**

தொடக்கக்கல்வி முடித்துக் கொண்டு, மேல்நிலைக் கல்விக்கு செல்லக்கூடிய மாணவர்களுக்கு போக்குவரத்து வசதி ஒரு தடையாக இருக்கக் கூடாது என்று சட்டமன்ற உறுப்பினராக நான் முதன்முத லாக அவையில் எடுத்து வைத்த கோரிக்கையை ஏற்று, இலவசப்ஸ் பாஸ்திட்டத்தை அன்றைய முதலமைச்சர் தலைவர் கலை ருர் அவர்கள் அறிமுகப்படுத்தினார்.

அடுத்து, தலைவர் கலைஞர் அவர்கள் கல்லூரிகளுக்கு முக்கியத்துவம் கொடுத்து கல்லூரிக் கல்விக்கு செல்வதற்கு முதல் தலைமுறை பட்டதாரிகளுக்கு ஃபீஸ் இல்லை என்று சொன்னார்.

**கல்விச் சாலைகளில் இடஒதுக்கீட்டை உயர்த்திய கலைஞர்!**

அனைத்து சமூகத்தினருக்கும் கல்விச் சாலைகளில் இடம் கிடைக்க, இடஒதுக் கீட்டை உயர்த்தினார். இப்படி, ஏராளமான போராட்டங்கள் நிறைந்தது நம்முடைய கல்விப் பயணம்! இந்தப் பயணத்தை அடுத்தக் கட்டத்துக்கு கொண்டு போகத் தான், நம்முடைய திராவிட மாடல் அரசு

**இன்றைக்கு கல்வியில், தமிழ்நாடு பெற்றிருக்கின்ற எழுச்சி, இந்தியாவில் இருக்கின்ற பல மாநிலங்களை திரும்பி பார்க்க வைத்திருக்கிறது! நம்முடைய திட்டங்களை அவர்கள் மாநிலங்களில் செயல்படுத்த Steady செய்து கொண்டிருக்கிறார்கள். இந்த எழுச்சியை பொறுத்துக் கொள்ள முடியாமல் தான் கல்விக்கு தடை ஏற்படுத்தலாம் என்று ஒன்றியத்தில் நினைக்கிறார்கள்! நம்முடைய வளர்ச்சியைப் பார்த்து, ஒதுக்க முடியாமல், தடை ஏற்படுத்துகின்ற சிலருக்கு பயத்தை வர வைக்க வேண்டும்!**

நான்கு ஆண்டுகளாக புதுமைப்பெண் திட்டம், தமிழ்ப்புதல்வன் திட்டம், நான் முதல்வன் திட்டம், மாடல் ஸ்கூல்ஸ், ஸ்மார்ட் வகுப்பறைகள், விளையாட்டுத் துறைக்கு சிறப்பு கவனம் செலுத்தும் திட்டங்கள் என்று ஏராளமான திட்டங்களை கொண்டு வந்து கொண்டிருக்கிறோம்!

**காலை உணவுத் திட்டத்தால்**

**மாணவர் எண்ணிக்கை அதிகரிப்பு!**

ஒரு வேளை உணவு தருவதாலோ, மாதம் ஆயிரம் ரூபாய் தருவதாலோ, "என்ன பெரிய மாற்றம் வந்துவிடும?"

என்று சிலர் நினைக்கலாம். காலை உணவுத் திட்டம் அறிமுகம் செய்ததில் இருந்து, மாணவர்களுடைய வருகை அதிகரித்திருக்கிறது. புதுமைப்பெண், தமிழ்ப்புதல்வன் திட்டங்கள் செயல்பாட்டிற்கு வந்ததில் இருந்து, ப்ளஸ் 2 முடித்த மாணவர்களில் 75 விழுக்காடு மாணவர்கள் உயர்கல்வியில் சேருகிறார்கள். குறிப்பாக, பெண்கள் உயர்கல்வியில் சேருவது அதிக அளவில் முன்னேற்றம் அடைந்திருக்கிறது.

அரசுப் பள்ளியில் படித்த ஆயிரத்து 878 மாணவர்கள் கடந்த 4 ஆண்டு

நினைக்கிறார்கள்! நம்முடைய வளர்ச்சியைப் பார்த்து, ஒதுக்க முடியாமல், தடை ஏற்படுத்துகின்ற சிலருக்கு பயத்தை வர வைக்க வேண்டும்!

**மாணவர்கள் வாய்ப்புகளை**

**பயன்படுத்தி உயர உயர பறக்க வேண்டும்!**

நிச்சயம் நம்முடைய திட்டங்களாலும், உங்களுடைய Achievement-ஆலும் அது நடைபெறும்! என்னுடைய இலக்கு... அனைவருக்கும் கல்வி! அனைவருக்கும் உயர்தரக் கல்வி! கல்வி நிலையங்களுக்குள்ளே எந்த காரணத்தாலும், எவர் ஒருவரும் வராமல் இருக்கக் கூடாது; தடுக்கப்படக் கூடாது! மாணவர்களான உங்களுக்கு நான் சொல்லிக் கொள்வது ஒன்றே ஒன்றுதான்... நம்முடைய அரசு உருவாக்கித் தரக்கூடிய வாய்ப்புகளை எல்லாம் நீங்கள் பயன்படுத்திக் கொண்டு உயர, உயர பறக்கவேண்டும். அதைப் பார்த்து நாங்கள் மகிழ்ச்சி அடையவேண்டும். அப்படிப்பட்ட மகிழ்ச்சியைத் தான் இங்கே பேசிய பலர் கொடுத்திருக்கிறீர்கள். இனியும் கொடுத்துக் கொண்டே இருக்க வேண்டும். நீங்கள் UG முடித்துவிட்டு வேலைக்குச் சென்றாலும், நல்ல வேலையில் Top Positionல் சென்று இருந்தாலும், PGயையும் படிக்க வேண்டும். ஆராய்ச்சிப் படிப்புக்கும் செல்ல வேண்டும். உலகம் மிகவும் பெரியது. உங்களுடைய வெற்றி அனைத்து திசைகளிலும் எதிரொலிக்க வேண்டும். நீங்கள் தொடர்ந்து படிப்புங்கள்... உங்களுடைய படிப்புக்குத் துணையாக உங்களுக்கான வேலைவாய்ப்புகளை உருவாக்குவதற்கு இந்த முத்துவேல் கருணாநிதி ஸ்டாலின் இருக்கிறேன்! கல்வியில் சிறந்த தமிழ்நாடு, கல்வியிலேயே உயர்ந்த தமிழ்நாடாக மாற வேண்டும்; மாறும்; நிச்சயமாக மாற்று வோம்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

# 'கல்வியில் சிறந்த தமிழ்நாடு' விழாவில் தெலுங்கானா முதல்வர் ரேவந்த் ரெட்டி உரை

## முதல் பக்கத் தொடர்ச்சி

திட்டத்தை நாங்களும் செயல்படுத்தப் போகிறோம். எனது இனிய நண்பரான மு.க.ஸ்டாலினிடம் இருந்து இந்த திட்டத்தை நான் எடுத்துக் கொள்கிறேன்".

காலை உணவுத் திட்டம் என்பது இதயத்தை தொடும் திட்டமாகும். தெலுங்கானா அரசு இந்த திட்டத்தை அடுத்த ஆண்டு முதல் அமல்படுத்த உள்ளது. 'புதுமைப் பெண்' திட்டம், 'நான் முதல்வன்' திட்டம், 'தமிழ் புதல்வன்' திட்டங்களால் தமிழர்கள் அனைவரும் லக்கியானவர்கள்.

**முதல்வர் மு.க.ஸ்டாலினை பாராட்டுகிறேன்!**

தமிழர்கள் மற்றும் தெலுங்கு மக்கள் இடையே வரலாற்று நட்பு உள்ளது. எனது தெலுங்கானாவில் கல்விக்கு நான் முன்னுரிமை, கல்வித்துறைக்கு

பல நலத்திட்டங்களை செயல்படுத்தி வருகிறோம்.

"நான் முதல்வன் திட்டம், புதுமைப் பெண் திட்டம், தமிழ்ப் புதல்வன் திட்டம்" போன்ற சிறப்பான திட்டங்களை கொண்டு வந்து செயல்படுத்தி வரும் முதல்வர் மு.க.ஸ்டாலின் அவர்களை மனதார பாராட்டுகிறேன். தமிழ் மக்களாகிய நீங்கள், இப்படியொரு சிறந்த முதலமைச்சர் கிடைத்ததற்காக பெருமைப்பட வேண்டும். தமிழ்நாட்டின் மாடல் ஒட்டுமொத்த இந்தியாவுக்கே உதாரணமாக உள்ளது.

**சமூக நீதியில் எங்களுக்கு**

**கலைஞர் தான் முன்னுதாரணம்!**

தமிழ்நாடும், தெலங்கானாவும் ஒரே மாதிரியான கலாச்சாரங்களை கொண்டுள்ளன. சமூகநீதியும் தெலங்கானாவிலும், தமிழ்நாட்டிலும் பொதுவானதாக உள்ளது. சமூக நீதியில் எங்களுக்கு முன்னுதாரணம் யார் தெரியுமா?

கலைஞர் அவர்கள்தான்.

மற்றொரு அறிவிப்பையும் நான் இங்கு அறிவிக்கிறேன். தெலங்கானாவில் நடைபெறுவுள்ள உள்ளாட்சி தேர்தலில் தமிழ்நாட்டில் இருப்பதை போலவே 69 சதவீத இடஒதுக்கீட்டை அமல்படுத்தப் போகிறேன்.

கல்வி மட்டுமல்ல விளையாட்டிலும் சிறந்த மாநிலமாக தமிழகம் உள்ளது. தெலுங்கு மற்றும் தமிழக மக்கள் நூற்றாண்டு கால நட்பு கொண்டவர்கள். தமிழ்நாடு அரசு பட்டதாரிகளுக்கு தொழில் திறன் பயிற்சி வழங்கப்பட்டு வேலைவாய்ப்புகள் உறுதி செய்கிறது. அதே போல, தெலங்கானாவிலும் இந்த திட்டத்தை நாங்கள் செயல்படுத்த போகிறோம்.

தெலங்கானாவில் ஆண்டுதோறும் ஒரு லட்சத்து 10 ஆயிரம் பொறியியல் மாணவர்கள் படித்து முடித்து வெளியே வருகிறார்கள். ஆனால் அவர்களுக்கு

போதிய வேலைவாய்ப்பு கிடைக்கவில்லை. இந்தியா ஸ்கீல்ஸ் யூனியர் சிட்டி என்பதை ஏற்படுத்தி மாணவர்கள் திறனை மேம்படுத்தி வருகிறேன்.

**தமிழ்நாடு போலவே**

**தெலுங்கானாவிலும் உயர்கல்வி!**

பழைய தொழில்பயிற்சி மூலம் எந்த பயனும் இல்லை. டாட்டா நிறுவனத்திடம் சேர்ந்து நவீன தொழில் பயிற்சி தெலுங்கானா மாணவர்களுக்கு வழங்கப்படுகிறது. தமிழ்நாடு போலவே உயர்கல்வி நிறுவனங்கள் செயல்படுகின்றன.

தெலுங்கானாவிலும் ஹைதராபாத்திலும் சர்வதேச பல்கலைக்கழகங்கள் செயல்படும் அளவிற்கு முயற்சி மேற்கொண்டு வருகிறோம். இரண்டு மாநிலங்களும் இணைந்து உயர்ந்த கல்வியை ஏழை எளிய மாணவர்களுக்கு அளிக்க வேண்டும் அவர்களின் கனவை நினைவாக வேண்டும்.

தமிழ்நாட்டை பின்பற்றி, விளை

யாட்டு பல்கலைக்கழகம் உருவாக்கி இருக்கிறேன். தமிழ்நாடு விளையாட்டு வீரர்களை எங்கள் மாநிலத்துக்கு பயிற்சிக்கு அனுப்ப வேண்டும்.

78 ஆண்டுகள் ஆகியும் ஒலிம்பிக்சில் ஒரு தங்கம் வெல்ல முடியவில்லை யென்றால் என்ன பயன். ஆகவே விளையாட்டு வீரர்களுக்கு முக்கியத்துவம் அளிக்க விரும்புகிறேன்.

2028ல் ஒலிம்பிக்சில் தங்கப் பதக்கங்களை வெல்வதற்கு இரண்டு மாநிலங்களும் சேர்ந்து முயற்சி செய்ய வேண்டும். உயர்ந்த கல்வியை ஏழை எளிய மாணவர்களுக்கு அளிக்க வேண்டும். அவர்களின் கனவை நினைவாக வேண்டும். இதற்காக தமிழ்நாடு அரசுடன் இணைந்து செயல்பட தெலங்கானா அரசு தயாராக உள்ளது".

இவ்வாறு தெலுங்கானா முதலமைச்சர் ரேவந்த் ரெட்டி அவர்கள் உரையாற்றினார்.



நீலகிரி மாவட்டம் குன்னூர் சட்டமன்றத் தொகுதி ஐக்கனாரை ஊராட்சிக்குட்பட்ட தின்னியூர் பகுதியில் சட்டமன்ற உறுப்பினர் தொகுதி மேம்பாட்டு நிதியின் கீழ் ரூபாய் 10 இலட்சம் மதிப்பீட்டில் கட்பு முடிக்கப்பட்ட வண்ண மேற்கரை அமைக்கப்பட்ட மயான அரங்கினை தமிழ்நாடு அரசு தலைமைக் கொற்பா காராமச்சந்திரன் பொதுமக்களும் பயன்பாட்டுக்கு திறந்து வைத்தார். அரசு அதிகாரிகள், கமுகு நிர்வாகிகள் உடனிருந்தனர்.



சேலம் மாத்ராட்சி, காமங்கலம் மண்டலம், வார்டு 18 க்குட்பட்ட பகுதிக்கு தியாகராஜர் பாலிடெக்னிக் கல்லூரியில் நடைபெற்று வரும் 'உங்களுடன் ஸ்டாலின்' திட்ட முகாமினை சுற்றுலாத்துறை அமைச்சர் இரா. இராஜேந்திரன், மாவட்ட ஆட்சித்தலைவர் பாக்ஸ் இரா. பிருந்ததேவி, முன்னிலையில் நேரில் பார்வையிட்டு ஆய்வு மேற்கொண்டார்கள். உடன் சேலம் மாத்ராட்சி மேயர் ஆர். இராமச்சந்திரன், சேலம் மாத்ராட்சி ஆணையாளர் இளங்கோவன் ஆகியோர் உள்ளனர்.